



- **Папа Францішак** патэ-лефанаваў да бацькоў вар-варскі забітага ісламскімі тэрарыстамі амерыканскага журналіста Джэймса Фоулі, каб падтрымаць іх і духоўна ўзмацніць. Амерыканскі езуіт кс. Джэймс Марцін сказаў, што сям'я журналіста "ўзрушана і ўдзячна" Папе. Трэба дадаць, што забойства гэтага журналіста было выкладзена тэрарыстамі ў інтэрнэт.

- **Канцлер Германіі Ангела Меркель** прайшла частку Шляху св. Якуба ў паўночнай Іспаніі, дзе яна сустрэлася з прэм'ерам Іспаніі Марыяна Рахоем. Шлях св. Якуба з'яўляецца адным з самых папулярных паломніцкіх шляхоў у Еўропе.
†

- **У Паўднёвым Судане** закрылі каталіцкае радыё "Бахіта" пасля таго, як там падалі навіну аб канфлікце паміж сіламі ўрада і апазіцыяй. Хрысціян у гэтай краіне лічаць людзьмі "другога сорту", нягледзячы на тое, што дзяржава запэўнівае ў свабодзе веравызнання.

- **Паводле справаздачы ККБ Германіі** толькі 10,8% католікаў гэтай краіны наведваюць св. Імшу ў нядзелю. У 1989 г. іх колькасць складала 22%. Таксама падаецца, што за апошні год 179 тыс. католікаў афіцыйна выйшлі з каталіцкага Касцёла. У Вялікабрытаніі ў апошні час назіраецца рост пакліканняў у каталіцкім Касцёле. Колькасць чалавек, якія паступаюць у духоўную семінарыю, узрасла ажно ў чатыры разы. У гэтым годзе іх больш за сто. Падаецца, што праца Касцёла ў гэтай краіне атрымлівае глыбокую і канструктыўную форму.

- **У Злучаных Штатах** у Паўночнай Караліне ёсць рэстаран, які прапануе арыгінальную скідку. Госць атрымае таннейшы на 15% пасілак, калі памоліцца перад ежай. Гаспадыня рэстарана пацвердзіла, што яна прапануе такую скідку ўжо каля чатырох гадоў. Але яна не робіць сабе рэкламы і не апавяшчае аб гэтым. Яна зрабіла гэта тады, калі заўважыла, як цудоўна некаторыя наведвальнікі могуць дзякаваць за атрыманыя дары.

- **У Варшаве** на плошчы Дамброўскага стаіць скрыня з шафкамі, дзе можна пакінуць рэчы для бяздомных. Яны пішуць на шафах, што ім патрэбна, і маюць ад іх ключы.